

**പതിനാലാം കേരള നിയമസഭ  
അഞ്ചാം സമ്മേളനം**

നക്ഷത്രചിഹ്നമിട്ട ചോദ്യം നമ്പർ 619

24.05.2017- ൽ മറുപടിയ്ക്ക്

**വയോജന നയത്തിന്റെ ഭാഗമായി നടപ്പാക്കുന്ന ക്ഷേമ വികസന പരിപാടികൾ**

ചോദ്യം

മറുപടി

ശ്രീ.കെ.കുഞ്ഞിരാമൻ  
പ്രൊഫ.കെ.യു.അരുണൻ  
ശ്രീ.പി.ഉണ്ണി  
ശ്രീ.പുരുഷൻ കടലുണ്ടി.

ശ്രീമതി കെ.കെ.സൈലജ ടീച്ചർ  
(ആരോഗ്യവും സാമൂഹ്യനീതിയും  
വകുപ്പു മന്ത്രി.)

(എ)	<p>വയോജന നയത്തിന്റെ ഭാഗമായി നടപ്പാക്കുന്ന ക്ഷേമ വികസന പരിപാടികൾ എന്തൊക്കെയാണ്; വിശദമാക്കാമോ;</p>	(എ)	<p>സംസ്ഥാനത്തെ മുതിർന്ന പൗരന്മാരുടെ ക്ഷേമവും സുരക്ഷയും മുൻനിറുത്തി നിരാലംബരും നിരാശ്രയരുമായ വയോജനങ്ങളുടെ സംരക്ഷണത്തിനും സുരക്ഷയ്ക്കും ക്ഷേമത്തിനുമായി 16 ഗവൺമെന്റ് വൃദ്ധസദനങ്ങളും</p>
(ബി)	<p>വയോജനങ്ങളുടെ സാമ്പത്തികവും വൈയക്തികവും സാമൂഹികവുമായ പ്രശ്നപരിഹാരത്തിന് അവലംബിച്ചിട്ടുള്ള മാർഗ്ഗങ്ങൾ വിശദമാക്കാമോ;</p>	(ബി)	<p>ഓർഫനേജ് കൺട്രോൾ ബോർഡിന്റെ അംഗീകാരത്തോടെ പ്രവർത്തിക്കുന്ന 578 സ്വകാര്യ വൃദ്ധ സദനങ്ങളും പ്രവർത്തിക്കുന്നുണ്ട്. ഇവയിൽ 300 ഓളം വൃദ്ധസദനങ്ങൾക്ക് സാമൂഹ്യനീതി വകുപ്പ് ഗ്രാന്റ് നൽകുന്നുണ്ട്. വികലാംഗക്ഷേമ കോർപ്പറേഷന്റെ കീഴിൽ ഭിന്നശേഷിക്കാരായ വയോജനങ്ങളെ സംരക്ഷിക്കുന്നതിനായി തിരുവനന്തപുരത്ത് പാറശ്ശാലയിൽ 'സാഫല്യം' എന്ന പേരിൽ ഒരു വയോജനകേന്ദ്രം പ്രവർത്തിക്കുന്നുണ്ട്.</p>

		<p>ഗവൺമെന്റ് വൃദ്ധസദനങ്ങളിൽ താമസം, ഭക്ഷണം, മരുന്ന്, വസ്ത്രം എന്നിവ സൗജന്യമായി നൽകിവരുന്നു. ഒരു അന്തേവാസിക്കുവേണ്ടി പ്രതിമാസം 2000 രൂപ ഭക്ഷണത്തിനും 1000 രൂപ മരുന്നിനും 200 രൂപ കോസ്മറ്റിക്സിനും, പ്രതിവർഷം 2000 രൂപ വസ്ത്രത്തിനും 1500 രൂപ റിക്രിയേഷൻ/ടൂർ എന്നിവയ്ക്കും ഹെയർകട്ടിംഗിന് 600 രൂപയും കണ്ടിജൻസീസിന് 10,000 രൂപയും നൽകി വരുന്നു.</p> <p>ഗവൺമെന്റ് വൃദ്ധസദനങ്ങളിലെ താമസക്കാർക്ക് ഭാരതീയ ചികിത്സാ വകുപ്പിന്റെ സഹകരണത്തോടെ ആയുർവ്വേദ ചികിത്സ നൽകുന്നതിനുള്ള വയോ അമൃതം പദ്ധതിയും നടപ്പിലാക്കിയിട്ടുണ്ട്. തിരുവനന്തപുരം ജില്ലയിലെ രണ്ടു വൃദ്ധസദനങ്ങളിലെ താമസക്കാർക്ക് മ്യൂസിക് തെറാപ്പി നൽകി വരുന്നു.</p> <p>കൂടാതെ മുനിസിപ്പാലിറ്റികളിലെയും കോർപ്പറേഷനുകളിലെയും വയോജനങ്ങൾക്കായി വയോമിത്രം പദ്ധതിയിലൂടെ സൗജന്യ വൈദ്യസഹായവും മരുന്നും വയോജനങ്ങൾക്ക് അവരുടെ സൗകര്യാർത്ഥം എത്തിക്കുന്നതിനായി മൊബൈൽ ക്ലിനിക്കുകൾ പ്രവർത്തിക്കുന്നുണ്ട്.</p> <p>പല്ലുകൾ പൂർണ്ണമായി നഷ്ടപ്പെട്ടവരോ</p>
--	--	----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

		<p>കേടുപാടുകൾ വന്ന പല്ലുകൾ മാറ്റിവയ്ക്കേണ്ട അവസ്ഥയിലുള്ളവരോ ആയ ബി.പി.എൽ.വിഭാഗത്തിലുള്ള വയോജനങ്ങൾക്ക് കൃത്രിമ പല്ലുകൾ വയ്ക്കുന്നതിന് മന്ദഹാസം എന്ന പദ്ധതി ആവിഷ്കരിച്ചിട്ടുണ്ട്.</p> <p>60 വയസ്സ് കഴിഞ്ഞവർക്ക് വരുമാന പരിധിയുടെ അടിസ്ഥാനത്തിൽ വാർദ്ധക്യകാല പെൻഷൻ നൽകി വരുന്നുണ്ട്. 60 വയസ്സ് കഴിഞ്ഞവർക്ക് 1100/- രൂപയും 75 വയസ്സ് കഴിഞ്ഞവർക്ക് 1500/- രൂപയുമാണ് നിലവിൽ പെൻഷനായി നൽകി വരുന്നത്,</p> <p>മാതാപിതാക്കളുടെയും മുതിർന്ന പാരന്മാരുടെയും ക്ഷേമവും സംരക്ഷണവും സംബന്ധിച്ച് കേന്ദ്രനിയമം സംസ്ഥാനത്ത് നടപ്പിലാക്കുകയും അതിന്റെ അടിസ്ഥാനത്തിൽ ചട്ടങ്ങൾ രൂപീകരിക്കുകയും ചെയ്തിട്ടുണ്ട്. നിയമത്തിൽ അനുശാസിക്കുവിധം റവന്യൂ ഡിവിഷണൽ ഓഫീസർമാരെ പ്രിസൈഡിംഗ് ഓഫീസർമാരായി നിയമിച്ചുകൊണ്ട് മെയിന്റനൻസ് ട്രൈബ്യൂണലുകളും ജില്ലാ കളക്ടർമാരെ പ്രിസൈഡിംഗ് ഓഫീസർമാരായി നിയമിച്ചുകൊണ്ട് അപ്പലേറ്റ് ട്രൈബ്യൂണലുകളും രൂപീകരിച്ചിട്ടുണ്ട്. ജില്ലാ സാമൂഹ്യനീതി ഓഫീസർമാരെ മെയിന്റനൻസ് ഓഫീസർമാരായി നിയമിക്കുകയും ചെയ്തിട്ടുണ്ട്.</p>
--	--	-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

		<p>ആരോഗ്യവകുപ്പിന്റെ കീഴിൽ എല്ലാ ജില്ലകളിലെയും ഒരു പ്രധാന ആശുപത്രിയിൽ വയോജന സൗഹൃദ വാർഡുകൾ പണിയുന്നതിനും എല്ലാ താലൂക്ക് ആശുപത്രികളിലും വയോജന സൗഹൃദ ശൗചാലയങ്ങൾ പണിയുന്നതിനും നടപടികൾ സ്വീകരിച്ചിട്ടുണ്ട്.</p> <p>മാനസികാരോഗ്യ പരിചരണത്തിനായി എല്ലാ ജില്ലകളിലും മാനസികാരോഗ്യപദ്ധതി നടപ്പിലാക്കി വരുന്നു. രോഗനിർണ്ണയം, മരുന്നവിതരണം, കൗൺസിലിംഗ്, പകൽവീട് എന്നീ സേവനങ്ങൾ ഈ പദ്ധതിയിൽ ഉൾപ്പെട്ടിട്ടുണ്ട്.</p> <p>വയോജനങ്ങൾക്ക് ആരോഗ്യ - സാമ്പത്തിക - സാമൂഹിക - സുരക്ഷിതത്വം ഉറപ്പു വരുത്തുക എന്ന ലക്ഷ്യത്തോടെ വയോസൗഹൃദ ഗ്രാമപഞ്ചായത്ത് പദ്ധതി ആവിഷ്കരിച്ചിട്ടുണ്ട്. ടി പദ്ധതി തിരുവനന്തപുരം ജില്ലയിൽ മാണിക്കൽ, പൂവച്ചൽ, വെമ്പായം ഗ്രാമപഞ്ചായത്തുകളിലും പാലക്കാട് ജില്ലയിലെ മുണ്ടൂർ, പുതുശ്ശേരി, പെരുമ്പടവ്, കരിമ്പ ഗ്രാമപഞ്ചായത്തുകളിലും സെന്റർ ഫോർ ജെറന്റോളജിക്കൽ സ്റ്റുഡീസ് മുഖേന നടപ്പിലാക്കി വരുന്നു.</p> <p>വാർദ്ധക്യകാല പെൻഷൻ</p>
--	--	-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

			<p>വിതരണത്തിലെ കാലതാമസം ഒഴിവാക്കുക, വയോജനങ്ങൾക്കായി ഹെൽപ്പ് ലൈൻ രൂപീകരിക്കുക, ആരോഗ്യവകുപ്പുമായി ചേർന്ന് ഇൻഷുറൻസ് പദ്ധതി നടപ്പിലാക്കുക, പ്രാഥമിക ആരോഗ്യ കേന്ദ്രങ്ങൾ വഴി ജെറിയാട്രിക് കെയർ സംവിധാനം നടപ്പിലാക്കുക, എല്ലാ ജില്ലകളിലും ഡിമെൻഷ്യാ - അൽഷിമേഴ്സ് കെയർ സെന്ററുകൾ സ്ഥാപിക്കുക, ജില്ലാ ലീഗൽ സർവ്വീസ് അതോറിറ്റി മുഖേന നിയമ സഹായം ലഭ്യമാക്കുക, എന്ന ലക്ഷ്യത്തോടെ സായംപ്രഭ എന്ന പദ്ധതിയും നടപ്പിലാക്കിയിട്ടുണ്ട്.</p>
(സി)	<p>സാമൂഹ്യനീതി വകുപ്പിന്റെ കീഴിൽ ആവശ്യത്തിന് വൃദ്ധസദനങ്ങൾ സ്ഥാപിക്കുകയും അന്തേവാസികൾക്ക് പരിചരണം ഉറപ്പാക്കുകയും ചെയ്യാൽ ഈ മേഖലയിൽ സ്വകാര്യസ്ഥാപനങ്ങൾ നടത്തുന്ന ചൂഷണം അവസാനിപ്പിക്കാൻ സാധിക്കുമെന്നതിനാൽ അതിന് നടപടി സ്വീകരിക്കുമോ?</p>	(സി)	<p>നിലവിൽ സാമൂഹ്യനീതി വകുപ്പിന് കീഴിൽ 16 ഗവൺമെന്റ് വൃദ്ധസദനങ്ങളും ഓർഫനേജ് കൺട്രോൾ ബോർഡിന്റെ അംഗീകാരത്തോടെ പ്രവർത്തിക്കുന്ന 578 സ്വകാര്യ വൃദ്ധ സദനങ്ങളും സംസ്ഥാനത്ത് പ്രവർത്തിക്കുന്നുണ്ട്. വികലാംഗക്ഷേമ കോർപ്പറേഷന്റെ കീഴിൽ ഭിന്നശേഷിക്കാരായ വയോജനങ്ങളെ സംരക്ഷിക്കുന്നതിനായി തിരുവനന്തപുരത്ത് പാറശ്ശാലയിൽ സാഫല്യം എന്ന പേരിൽ ഒരു വയോജനകേന്ദ്രം പ്രവർത്തിക്കുന്നുണ്ട്. ഓർഫനേജ് കൺട്രോൾ ബോർഡിന്റെ അംഗീകാരത്തോടെ പ്രവർത്തിക്കുന്ന വൃദ്ധ സദനങ്ങളിലെ അന്തേവാസികൾക്ക്</p>

		<p>പ്രതിമാസം 1000/- രൂപ നിരക്കിൽ സർക്കാർ ഗ്രാന്റ് നൽകുന്നുണ്ട്. കൂടാതെ ഇത്തരം സ്ഥാപനങ്ങൾക്ക് ബി.പി.എൽ. നിരക്കിൽ അരി, ഗോതമ്പ്, പഞ്ചസാര എന്നിവയും ഗാർഹിക നിരക്കിൽ കടിവെള്ളവും നൽകുന്നുണ്ട്. ഇത്തരം ക്ഷേമസ്ഥാപനങ്ങളുടെ പ്രവർത്തനം വിലയിരുത്തുന്നതിനായി ബഹു.മുഖ്യമന്ത്രി അദ്ധ്യക്ഷനായി സംസ്ഥാനതല അവലോകന സമിതിയും ജില്ലാകളക്ടർ ചെയർമാനായുള്ള ജില്ലാതല മോണിറ്ററിംഗ് കമ്മിറ്റികളും രൂപീകരിച്ചിട്ടുണ്ട്. ഇതിനും പുറമെ സ്വകാര്യ വൃദ്ധസദനങ്ങളിലെ താമസക്കാരുടെ സാമൂഹികമായ പ്രശ്നങ്ങളെക്കുറിച്ച് പഠിച്ച് അവയ്ക്ക് പരിഹാരമാർഗ്ഗങ്ങൾ നിർദ്ദേശിക്കുന്നതിനായി ജസ്റ്റീസ് (റിട്ട.) സി.എൻ.രാമചന്ദ്രൻനായർ അദ്ധ്യക്ഷനായ ഒരു ഉന്നതതലസമിതി രൂപീകരിച്ചിട്ടുണ്ട്. സമിതി നിലവിൽ വൃദ്ധസദനങ്ങൾ സന്ദർശിച്ച് പ്രവർത്തനം വിലയിരുത്തിവരുന്നു.</p>
--	--	-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------



സെക്ഷൻ ഓഫീസർ